

TILDEGI EMOCIONAL LEKSIKA: SEMANTIKALIQ HÁM FUNKCIONALLIQ ÓZGESHELİKLER

*Ikram Xalmuratov – inglés tili hám ádebiyatı kafedrası assisstant oqıtılwshısı
Nókis mámlekətlik pedagogikalıq instituti
Nókis, Özbekstan*

Dúnya til biliminde xalıqlardıń tili tariyxı, turmıs tárizi, milliy ózgeshelikleri, úrp-ádet hám dástúrleri, milliy-mádeniy ózine tán ózgeshelikleri ulıwma hám ózinshelik täreplerin úyreniwge qaratılǵan ilimiý-izertlewler kólemi kúnnen-kúnge keńeyip barmaqta [6]. Xalıqlardıń tilindegi milliy-mádeniy ózgesheliklerdi úyreniw til bilimindegı emocional leksikanı izertlew menen tikkeley baylanıslı bolıp, adamnıń kewil-kúyelerin hám sezimlerdi bildiretuǵın sózler arqalı tildegi emociyalıq mánilerdiń qanday jetkeriletüǵınlıǵı anıqlawǵa járdem beredi.

Til bilimindegı *emociyalar leksikası*, *emocional leksika* terminleriniń beretuǵın mánisi *emotivler*, yaǵníy emociyalıq mánisi bar tillik birliklerdiń jiyintığı. Usıǵan baylanıslı til biliminde *emotiv leksika* dep te qollanıladı. Pavlenko emocyanallıq sózlerdiń tildegi ornı haqqında aytqanda, olardıń adamnıń emociyasın súwretlep jetkeriwde universal hám tillerdiń ózine tán ózgesheliklerin birlestiretuǵın qásıyetleri haqqında aytıp ótedi [3]. Til iliminde *emociyalar leksikası*, *emocional leksika*, *emotivler*, *emotiv leksika* terminleriniń bárınıń beretuǵın mánisi birew - adamnıń kewilliishki tuyǵı-sezimine baylanıslı tillik birliklerdiń jynaǵı. Emocional leksikaǵa baylanıslı til biliminde eki túrli pikir bar. K.A. Timofeev, A.M. Babkin, A.I. Efimov, L.L. Kim, X.M. Nurmuxanov t.b. ilimpazlardiń pikirinshe adamnıń ishki sezimin, bildiretuǵın *muhabbat*, *qorqinish*, *quwanish* siyaqlı sózlerdiń emocional leksikaǵa qatnasi joq. Al E.M. Kolodkina, E.G. Kovalevskaya, V.V. Petrovskiy, L.G. Babenko t.b. da ilimpazlardiń pikirinshe joqarida atalǵan hám sol tiptegi sózler tikkeley emociyaniń tańbası retinde xızmet etedi, sonlıqtan olardı emocional leksikanıń quramında qarastırıw kerek, deydi.

Tilde bir qansha sózler emociyaniń atawı mánisinde qollanıladı. Máselen, *qorqinish*, *quwanish*, *saǵıñish*, *qayǵı*, *muń*, *tańlaniw*, *ashıw*, *ájiwa*, *hürey*, *úmit*, *uwayım*, *kek*, *qızǵanish*, *nazlaniw*, *ses*, *maqtanish* t.b. Pikirimizshe bul sózlerdiń barlıǵı emocional leksikaǵa jatadı, sebebi adamnıń psixologiyalıq jaǵdayın, atap aytqanda, emociyasın atap kórsetip, lingvistikaliq belgiler menen tańbalap tur. Mısalı, qorqinish sózi qorqıw emociyasın atap, lingvistikaliq belgiler menen tańbalap tur. Lindquist aytıwinsha emocyanallıq leksikanıń psixologiyalıq jaǵdaylardı tańbalawda hám adam emociyasın túsinidé áhimiyetli orın iyeleydi [2]. Quwanish - ómirdegi túrli jaǵdaylar, adamnıń kewilli bolıp, qanaatlanǵan jaǵdayların bildiretuǵın jaǵımlı emociyaniń ataması. Joqarıdaǵı atı atalǵan sózler atlıq sózler bolıp esaplanadı. Bulardıń ishindegi bir qatar sózler emociyalıq jaǵdaydı, emociyalıq procestiń ataması retinde qollanıladı. Mısalı, quwanıw, mensinbew, qorqıw, mazasızlaniw, súysiniw, maqtaniw, nalınıw t.b. Bular semantikaliq jaqtan atlıqqa jaqın bolǵanı menen sóz shaqapların qatnasi jaǵınan feyil boladı. Qorqıw-tillik birligi emociyaniń process retindegi kórinisiniń bildireti. Quwanıw - quwanish dep atalatuǵın emociyaniń process retindegi kórinisiniń tillik belgiler menen tańbalanıw, obektiv shinlıqtıń kórinsi. Bul eki toparǵa bólıp qarastırılgan sózlerdiń tiykargı eki ózgesheligi yaǵníy tillik birlik retindegi tiykargı xızmetin atap kórsetiwge boladı. Birinshisi - atawıshlıq xızmet. Birinshi topardaǵı sózler emociyalıq qubılıstıń atın bildirse, ekinshi topardaǵı sózler emociyalıq procestiń atın bildirip tur. Jáne bir ózgesheligi bul sózlerdiń barlıǵı basqa sózler menen qarım-qatnasqa túspey-aq emotiv semanı iyelep, jeke turıp-aq emociyalıq mání berip tur. Sol tiykarda usınday sózlerdi emocional leksikanıń quramında qarastırıp nominativ emotivler dep atawǵa boladı.

Inglis tilinde ayırım sózler tuyǵı-sezimlerdi anıq kórsetedi, mısalı, *fear*, *joy*, *sadness*, *anger*, *surprise*, *hope*, *pride*, *jealousy*. Bul sózler emocional leksikonga tiyisli, sebebi olar psixologiyalıq jaǵdaylardı belgileydi hám tuyǵı-sezimlerdi lingvistikaliq tärepten jetkeredi. Máselen, "fear" uwayım menen baylanıslı emocional jaǵdaydiń ataması bolsa, "joy" kewildiń tolıwın aňlatıwshı unamlı birlik. Ayırım sózler dinamikalıq emocional processlerdi suwretleydi, mısalı: "rejoice," "worry," "fear," "boast". "happiness" hám "grief" siyaqlı atlıqlar sezim belgileri retinde xızmet etse, "grieve" or "delight" siyaqlı feyller emocional processlerdi aňlatadı. Bul sózler óz-ózinen

emocional mániske iye bolıp, qosımsa kontekstsiz de tuyǵı-sezimlerdi jetkiziwi mümkin, bul bolsa olardı tildiń bildiriwdegi zárúrli elementlerine aylandırıdı.

Biraq tildegi qálegen emotivli leksikanıń ózi bir mániles yáki bir túbirles dep aytıwǵa bolmaydı.

Máselen, súyinshi – qaraqalpaqtıń milliy dásturi boyınsha jaqsı jańalıqtı, quwanıştı xabardı jetkeriwshis adamǵa beriletuǵın siyliqtıń tillik tańbası. Súyinshi – kóz benen kórip, qol menen uslaytuǵın anıq zattiń ataması bolǵanı menen, jaǵımlı emociyaǵa qatnaslı qollanılatuǵın tillik birlık retinde emocional leksikanıń quramında qarastırıladı. Ájayıp – qálegen zattiń, qubılıstıń, procestiń sının, anıǵıraq aytqanda, adamdı tań qaldıratuǵınday, kewlinen shıgıp quwanatuǵın jaǵdayǵa beriletuǵın bahaniń tańbası Bul sózlerdiń mádeniy hám social nuansları tildegi emocianallıq mánilerdiń ózgesheliklerin kórsetedi. Wierzbicka emocianallıq leksikanıń universal hám xalıqqa tán ózgesheliklerin izertlewde kontekstti esapqa alıw ekenligin belgilep ótken [4].

Inglis tilindegi hár bir emotiv sózdi anıq bir nuans menen sheklep bolmaydı.

Misal ushin, “delight” tekǵana jaqsı yamasa quwanıshlı jańalıqlardı qabillawdı aňlatadı, al emotiv, quwanıshlı tájiriybeni de keltirip shıgaradı - kóriw hám seziw mümkin bolǵan zatlardı. Sol sıyaqlı, “amazement” tańlanarlı hádiyse ushin belgi wazıypasın atqaradı, tańlanıwdı sáwlelendiredi.

Bul sózlerdiń hár biri kóp qırılı emocional processti óz ishine aladı, bul bolsa inglis tilindegi emocional sózlerdiń bir-birine baylanıslı aňlatıwshı sistema retinde qanday islewin kórsetedi.

Ulıwmalastırıp aytqanda, emocional leksika tildiń kóp qırılı hám áhmiyetli qatlamlarınan biri bolıp, adamnıń ishki sezimin, psixologiyalıq jaǵdayların hám emocional proceslerin lingvistikaliq tärepten jetkeriwde áhmiyetli orın tutadı. Bul leksika tek atawıshlıq xızmet penen sheklenbey, emociyalıq qubılıslardı hám proceslerdi anıq belgilengen türde suwretlep, tillik birlikler arqalı adamnıń kewil-kuyelerin jetkizedi. Qaraqalpaq hám inglis tillerindegi usınday sózlerdiń ózine tán nuansları bolsa, olardıń mádeniy hám psixologiyalıq kontekstlerdegi qollanılıwdığı ózgesheliklerdi kórsetedi. Emotiv leksika, bir jaǵınan, universal sezim belgiler retinde xızmet etse, ekinshi jaǵınan, hártúrli tillerdegi mádeniy hám social jaǵdaylarǵa baylanıslı ózgesheliklerge iye. Sonıqtan, emocional leksikanı izerttew til biliminde emociyalar menen sóz mánileriniń baylanısın túsinip, tiller aralıq qatnasti támiyinlewde zárúr qádem bolıp tabıladi.

Ádebiyatlar

1. Dawletov A. Házirgi qaraqalpaq ádebiy tili. — Nökis: Qaraqalpaqstan
2. Lindquist, K. A., MacCormack, J. K., & Shablack, H. The role of language in emotion: Predictions from psychological constructionism / Frontiers in Psychology. — 2015. — Vol. 6, article 444. — 15 p.
3. Pavlenko, A. Emotion and emotion-laden words in the bilingual lexicon / Bilingualism: Language and Cognition. — 2008. — Vol. 11, No. 2. — P. 147–164.
4. Wierzbicka, A. Emotions across languages and cultures: Diversity and universals / Cambridge: Cambridge University Press, 1999. — 296 p.
5. Жалғасов Н. М. СИНТАКСИЧЕСКИЕ ОСОБЕННОСТИ И СТРУКТУРНАЯ ОРГАНИЗАЦИЯ ПРОВЕРБИАЛЬНЫХ ОБРАЗОВАНИЙ О ЧЕЛОВЕКЕ //IX Лазаревские чтения" Лики традиционной культуры в современном культурном пространстве: память культуры и культура памяти". – 2020. – С. 360-361.
6. Сапаров С. П. ЛЕКСИКО-СЕМАНТИЧЕСКИЙ АНАЛИЗ ФРАЗЕОЛОГИЧЕСКИХ ЕДИНИЦ АНГЛИЙСКОГО И КАРАКАЛПАКСКОГО ЯЗЫКОВ //ХАБАРШЫСЫ. – 2022. – Т. 3. – С. 195.
7. Халмуратов I. Ádebiy shıgarmalardaǵı frazeologiyalıq sóz birlikleriniń pragmatikasi / И. Халмуратов. – Преимущества и проблемы использования достижений отечественной и мировой науки и технологий в сфере иноязычного образования. – 2024. – № 1. – С. 177-9.